

## উপসংহার

এটা জনগোষ্ঠীর বিষয়ে বিজ্ঞানসম্মত অধ্যয়নৰ ক্ষেত্ৰত সেই জনগোষ্ঠীৰ সদস্য সকলৰ মাজত থকা সামাজিক সম্পর্কৰ সমগ্ৰ সত্ত্বাক আঁকোৱালী লোৱা সামাজিক ব্যৱস্থাৰ ওপৰত অধ্যয়ন পুস্ত পূৰ্বজ্ঞান নিতান্তই আৱশ্যক। এটা জনগোষ্ঠীৰ সামাজিক ব্যৱস্থাই সামুহিক উদ্দেশ্যেৰে সংগঠিত হোৱা মানুহৰ সমষ্টিৰ প্ৰকাৰ নিৰূপণ কৰে। সেই সামাজিক ব্যৱস্থাই এটা জনগোষ্ঠীৰ চিন্তাশক্তি, আদৰ্শ, লোকপৰম্পৰা আদি প্ৰতিফলিত কৰে।

চাওঁতাল জনগোষ্ঠীৰ ইতিহাস সম্বন্ধে কোনো লিখিত তথ্য বিচাৰি পোৱা নাযায়। বৃটিছসকল ভাৰতবৰ্ষলৈ অহাৰ পাছতহে তেওঁলোকৰ মৌখিক পৰম্পৰাক লিখিত ৰূপ দিয়াৰ চেষ্টা কৰা হয় আৰু যি সামান্য লিখিত তথ্য বিচাৰি পোৱা যায় সেয়াও এক সুনিৰ্দিষ্ট তথ্য আহৰণৰ বাবে পৰ্যাপ্ত নহয়। তনুপৰি যি সমূহ গুৰুৰ জৰিয়তে সংস্কৃতি, পৰম্পৰা তথা সৃষ্টিতত্ত্বৰ উপকথাসমূহ প্ৰবাহিত হৈ আহিছে তেওঁলোকৰ সংখ্যাও অতি তাকৰ। আনহাতে এই লোকসমূহৰ গৱিষ্ঠ সংখ্যকেই অশিক্ষিত হোৱা সূত্ৰে তেওঁলোকৰ সমাজখনৰ প্ৰকৃত ছবিখন দাঙি ধৰিবলৈ তেওঁলোকে লজ্জাবোধ কৰে। নৃতত্ত্ববিদ সকলৰ মত অনুসৰি চাওঁতাল জনগোষ্ঠী ‘প্ৰোটো এন্ট্ৰালয়দ’ মূলৰ এটা প্ৰশাখা আৰু ভাষাগত হিচাপে ‘এন্ট্ৰো এচিয়াটিক’ ভাষাগোষ্ঠীৰ ঠেঙুলি। বাগানৰ বনুৱা মজদুৰ হিচাপে তথা চাওঁতাল বিদ্ৰোহৰ পাছত পুনঃ সংস্থাপনৰ নীতি অনুসৰি ভাৰতবৰ্ষৰ কিছু সংখ্যক চাওঁতাললোকক অসমত সংস্থাপিত কৰাৰ হয়। তাৰ পাছত সুবিধাজনক স্থানৰ সন্ধানত পৰবৰ্তী সময়ত উক্ত চাওঁতাল লোকসকল অসমৰ বিভিন্ন ঠাইত সিঁচৰতি হৈ পৰে।

চাওঁতাল সমাজত কোনো লিখিত ইতিহাস পাবলৈ নাই যদিও এটা প্ৰজন্মৰ পৰা আন এটা প্ৰজন্মলৈ তেওঁলোকে মৌখিক ভাৱেই তেওঁলোকৰ ইতিহাস প্ৰবাহিত কৰি আহিছে। তেওঁলোকৰ মৌখিক সাহিত্যৰ ভঁৰাল অতি মেটমৰা। তেওঁলোকৰ এই মৌখিক

সাহিত্য লোকগীত, লোক কথা, ফকরা যোজনা, সাঁথৰ, সাংকেতিক ভাষা, বিন্তি, মন্ত্র আদিৰে পৰিপূৰ্ণ। প্ৰায়বোৰ গীত নৃত্যৰ সৈতে পৰিবেশন কৰা হয়। চাওঁতাল সাহিত্যৰ এটা উল্লেখনীয় বৈশিষ্ট্য হ'ল মৃত্যুত শোক প্ৰকাশৰ বাবে বিনাই বিনাই গোৱা বিলাপ গীতসমূহ। সম্পৰ্ক ভেদে এই গীতসমূহ আকৌ ভিন্ন ভিন্ন হোৱা দেখা যায়। যেনে— স্বামীৰ মৃত্যুত পত্নীয়ে গোৱা গীত, পত্নীৰ মৃত্যুত স্বামীয়ে গোৱা গীত, সন্তানৰ মৃত্যুত পিতৃ-মাতৃয়ে গোৱা গীত, পিতৃ-মাতৃৰ মৃত্যুত সন্তানে বিলাপ কৰা গীত আদি। চাওঁতালী জৌড় অৰ্থাৎ সাধুকথা সমূহ চাওঁতাল চহা জনজীৱনৰ সৈতে জড়িত। আনহাতে শিশু ভুলনী আৰু ওমলা গীতৰ প্ৰচলনো যথেষ্ট পৰিমাণে চাওঁতাল সমাজত দেখা যায়। ‘ভেনতা কাথা’ অৰ্থাৎ সাংকেতিক ভাষাৰ প্ৰয়োগ আৰু প্ৰচলন চাওঁতাল সমাজত প্ৰায়েই দেখিবলৈ পোৱা যায়। আনহাতে গদ্য প্ৰধান ‘বিন্তি’ সমূহ হিন্দুসমাজৰ বেদৰ সমতুল্য। মাথো বিন্তিগুৰুৰ দ্বাৰা পৰিবেশিত হোৱা এই বিন্তিসমূহৰ দ্বাৰা তেওঁলোকৰ পৰম্পৰাগত সৃষ্টিতত্ত্বৰ কাহিনী তথা পৰবৰ্তী সময়ত তেওঁলোকৰ বিভিন্ন স্থানলৈ প্ৰৱেশনৰ কাহিনী এটা প্ৰজন্মৰ পৰা আনটো প্ৰজন্মলৈ বোৱাই নিয়া হয়। আনহাতে চাওঁতাল ‘ওৰা’ সমূহে ব্যৱহাৰ কৰা মন্ত্ৰসমূহৰ ভাষা বাংলা অথবা ভোজপুৰী ভাষাৰ অপভ্ৰংশ হোৱাৰ প্ৰতি লক্ষ্য ৰাখি অনুমান কৰিব পাৰি যে চাওঁতাল সকল হয়তো পশ্চিমবংগ আৰু বিহাৰৰ সীমান্তৰত্ত্বী অঞ্চলত বহুতিকা জুৰি বসবাস কৰিছিল। তাৰ ফলস্বৰূপে হয়তো চাওঁতাল মন্ত্ৰ সমূহ উল্লিখিত ভাষা দুটাৰ পৰা আহিব পাৰে।

চাওঁতালসমাজখন মুখ্যতঃ পিতৃ প্ৰধান। তেওঁলোক বাৰটা ‘পৰিচ’ বা গোত্র বিভক্ত আৰু এই গোত্রসমূহ পুনৰ বিভিন্ন ‘খুট’ বা উপগোত্রত বিভক্ত। এই বাৰটা ‘পৰিচ’ৰ ভিতৰত ‘বেদীয়া’ নামৰ ‘পৰিচ’টোৰ অস্তিত্ব বিচাৰি পোৱা নাযায়। চাওঁতালসমাজৰ এই গোত্র বিভাজনে জনগোষ্ঠীটোৰ ভিতৰত তেওঁলোকৰ আচাৰ ব্যৱহাৰ নিয়ন্ত্ৰণ কৰাৰ উপৰি ‘বঙ্গ’ৰ ওপৰত তেওঁলোকৰ বিশ্বাসকো প্ৰভাৱাবিত কৰে। এই গোত্র আৰু উপ-গোত্রৰ বিভাজনৰ মূল লক্ষ্য আৰু উদ্দেশ্য হ'ল সগোত্ৰীয় বিবাহ তথা আন আন জনগোষ্ঠীৰ সৈতে বিবাহ নিয়ন্ত্ৰণ যি পৰম্পৰা এই পৰম্পৰা বৰ্তাই ৰখা। জনগোষ্ঠীয় একতাৰ প্ৰতি চাওঁতালসকলৰ যি আনুগত্য প্ৰকাশ সেইটো তেওঁলোকৰ সামাজিক অনুষ্ঠান সমূহৰ

জড়িয়তে প্রতিফলিত হয়। এই সামাজিক অনুষ্ঠানসমূহক প্রশাসনিক, ন্যায়িক অথবা বিধায়িনী ব্যবস্থা হিচাপে শ্রেণী বিভক্ত করিব পৰা নায়ায়। কাৰণ প্রতিটোৱে আনটোৱ সৈতে ঘনিষ্ঠ ভাৰে সংপৃক্ষ। চাওঁতাল গাঁও এখন চাওঁতাল সমাজৰ সবাতোকৈ পুৰণি আৰু পৰম্পৰাগত অনুষ্ঠান। এখন গাঁও 'বঙ্গ'ৰ বিশেষাধিকাৰেৰে সৃষ্টি হয়। আৰু তেওঁৰ আশীৰ্বাদেৰে পৱিত্ৰও হয়। চাওঁতাল জগজখনত বিভিন্ন ধৰণৰ উপকাৰী আৰু অপকাৰী 'বঙ্গ'ৰ স্থান দেখা যায়। সেইবাবে প্ৰাকৃতিক সমতা বৰ্তাই ৰখাৰ স্বার্থত উপকাৰী বঙ্গৰ উপাসনা কৰিব লাগে। আনহাতে গাঁওৰ সৰ্বাঙ্গ সমৃদ্ধি আৰু ভাল শয় উৎপাদনৰ বাবে অপকাৰী বঙ্গসমূহক উপাসনা কৰিব লাগে। এখন চাওঁতাল সমাজত গৃহকণ্ডল, সামাজিক বিবাদ, মহামাৰী, প্ৰাকৃতিক দুর্যোগ আদি উপকাৰী আৰু অপকাৰী বঙ্গৰ মাজত সামঞ্জস্যহীনতাৰ বাবেই উদ্ধৰ হয় বুলি তেওঁলোকে বিশ্বাস কৰে।

প্ৰতিখন চাওঁতাল গাঁওতেই এক স্বয়ংসম্পূৰ্ণ ন্যায়িক আৰু প্ৰশাসনিক গোট থকা দেখা যায়। 'মৌন্দি'ৰ নেতৃত্বত এখন গাঁওসভাই এই গোটৰ পৰিচালনা কৰে যাক 'মোৰে হড়' কোৱা হয়। 'মোৰে হড়'ৰ অৰ্থ হল পাঁচজন ব্যক্তি। আৰ্যমূলীয় সমাজ ব্যৱস্থাৰ 'পঞ্চ' আৰু 'মোৰে হড়'ৰ মাজত থকা সামঞ্জস্যই ইতিহাসৰ কোনোৱা এক সময়ত হোৱা সামাজিক আৰু সাংস্কৃতিক আদান প্ৰদানকে সূচায়। এই 'মোৰে হড়ে' গাঁওৰ আভ্যন্তৰীণ বিষয়সমূহকে মাথো নিয়ন্ত্ৰণ নকৰে তাৰ লগতে বাহ্যিক জগতখনৰ সৈতে গাঁওৰাসীৰ সম্পর্কৰ ওপৰতো নজৰ ৰাখে। প্ৰায়বোৰ চাওঁতাল গাঁওৱেই এক আভ্যন্তৰীণ স্ব-শাসন ব্যৱস্থা মানি চলে আৰু সেই স্ব-শাসন ব্যৱস্থা পৰম্পৰাগত ভাৱে প্ৰচলিত আইনী ব্যৱস্থাবে নিয়ন্ত্ৰিত হয়। পৰম্পৰাগত আইনী ব্যৱস্থাত 'মোৰে হড়'ৰ দ্বাৰা নিয়ন্ত্ৰিত গাঁও সভাৰ উপৰি দহৰ পৰা বিশখন গাঁওৰ এক সমূহ থাকে যাক 'পৰগণা বাইসি' কোৱা হয়। কাৰণ পৰম্পৰা গত সমাজ ব্যৱস্থাত দহৰ পৰা বিশখন গাঁওৰ সমূহক পৰগণা কোৱা হয়। গাঁওসভাত নিষ্পত্তি নোহোৱা বিষয়সমূহ পৰগণা বাইসিয়ে বিচাৰ কৰে। কিন্তু সাম্প্রতিক সময়ত কোকৰাখাৰ জিলাৰ পশ্চিম সীমান্তত থকা 'অসম কলোনী'ত এখন মাত্ৰ পৰগণা থকা বিপৰীতে অসমৰ আন কোনো ঠাইত পৰগণা বিচাৰি পোৱা নাযায়। সেইবাবে গাঁওসভাত নিষ্পত্তি নোহোৱা বিষয় সমূহ ওচৰ-চুবুৰীয়া গাঁওসমূহক লৈ বৈঠক বহুৱাই নিষ্পত্তি কৰা

হয় যাক ‘আদে টোলা’ কোরা হয়। চাওঁতাল পৰম্পৰাগত সমাজ ব্যৱস্থাত আৰু এক ধৰণৰ ন্যায়িক অনুষ্ঠান দেখা যায় সেয়া হৈছে ‘ল’বীৰ বাইসি’ অৰ্থাৎ জংঘল সভা। চাওঁতালসকলে এই অনুষ্ঠানটোক সৰ্বোচ্চ আদালত ৰূপে গণ্য কৰে। প্ৰতিবছৰে সমূহীয়া চিকাৰৰ দিনা জংঘলত এজন ‘দিহৰী’ ৰ অৰ্থাৎ চিকাৰৰ নেতা নেতৃত্বত ৰাতি উক্ত সভা অনুষ্ঠিত হয়। আৰু ‘পৰগণা বাইসি’ত নিষ্পত্তি নোহোৱা গোচৰ সমূহ ল’বীৰ বাইসি’ত নিষ্পত্তি কৰা হয়। কিন্তু সাম্প্ৰতিক সময়ত অসমৰ চাওঁতাল সমাজত উক্ত সভাৰ প্ৰচলন দেখা নাযায়। তাৰ পৰিবৰ্তে কোনো নিষ্পত্তি নোহোৱা বিষয় থাকিলে স্থানীয় সংগঠনৰ সমূহক আহান কৰি বিষয়সমূহ নিষ্পত্তি কৰা হয়।

এই অনুষ্ঠানসমূহৰ স্বৰূপ বাহ্যিক দৃষ্টিত গণতান্ত্ৰিক যেন লাগিলেও প্ৰায়বোৰ বিষয় বাবেই পুৰুষানুক্ৰমে হস্তান্তৰিত হয়। বিষয়ববীয়া সকলৰ কাৰ্য্যকালৰ সময় মৃত্যুপৰ্যন্ত অক্ষুণ্ণ থাকে যদিও প্ৰয়োজন সাপেক্ষে সালসলনি কৰিব পৰা প্ৰথাও প্ৰচলিত।

এজন চাওঁতাল ব্যক্তিবিশেষৰ জীৱনচক্ৰ জীৱনৰ বিভিন্ন পৰ্যায়ৰ সৈতে অনুষ্ঠিত হোৱা আচাৰ বীতিৰ দ্বাৰা সীকৃত। এই বিভিন্ন আচাৰ-বীতি সমূহ পালন কৰিব অন্তৰালতো উপকাৰী আৰু অপকাৰী বঙ্গাৰ প্ৰতি থকা প্ৰচলিত বিশ্বাস আৰু বিধি ব্যৱস্থাই নিহীত হৈ থাকে। এই অনুষ্ঠানসমূহ এহাতে যেনেকৈ জীৱনৰ বিভিন্ন পৰ্যায়ত ব্যক্তিজীৱনৰ নিৰাপত্তা, শাৰীৰিক শ্ৰীবৃদ্ধি আৰু সমৃদ্ধিৰ বাবে উপকাৰী বঙ্গসমূহৰ আশীৰ্বাদ বিচাৰি পালন কৰা হয়; থিকতেনেদৰে অপকাৰী বঙ্গসমূহৰ পৰোক্ষ বাধা বিঘ্ননীসমূহ নাশ কৰিবলৈ পূজা আৰ্�চনা কৰা হয়। চাওঁতাল ব্যক্তিজীৱনৰ জীৱনচক্ৰৰ চাৰিটা পৰ্যায়েৰে গঠিত। যেনে — জনম চাতিয়ৌৰ, চাচো চাতিয়ৌৰ, বাপ্লা আৰু মৰণ। ল’ৰা শিশুৰ জন্মৰ পাঁচ দিন আৰু কন্যা শিশুৰ জন্মৰ তিনিদিন পাছত ‘জনম চাতিয়ৌৰ’ অনুষ্ঠিত কৰা হয়। উক্ত অনুষ্ঠানত সমৰেত সকলক নিম পাতেৰে সিজোৱা ভাত পৰিৱেশন কৰা হয় বাবে এই অনুষ্ঠানক ‘নিম ডাক মাণ্ডি’ হিচাপেও জনা যায়। উক্ত অনুষ্ঠানতে শিশুটিৰ নামকৰণ কৰা হয়। চাওঁতাল সমাজত জন্মৰ সৈতে জড়িত এটি একক বৈশিষ্ট্য হ’ল যে জন্মৰ পাছত শিশুটিৰ নাড়ী লোহাৰ এপাত ধাৰাল শৰেৰে কঢ়া হয়। গৰ্ভফুল শিশুটিৰ জন্মগৃহৰ মূল দৰ্জাৰ তলত পোতা হয়। বিশ্বাস কৰা হয় যে গৰ্ভফুল গভীৰ কৈ পুতিলে পৰৱৰ্তী শিশুৰ জন্ম দেৰিকৈ হয় আৰু অগভীৰ কৈ পুতিলে

সোনকালে জন্ম পায়। চাওঁতাল ব্যক্তি জীরনৰ জীরনচত্ৰৰ দ্বিতীয়টো অনুষ্ঠান ‘চাচো টাতিয়াৰ’। এই অনুষ্ঠানটোৱ উল্লেখযোগ্য বৈশিষ্ট্য হ'ল ‘টাতিয়াৰ বিন্তি’ পৰিবেশনৰ পৰম্পৰা। এই টাতিয়াৰ বিন্তি পৰিবেশনৰ জৰিয়তে সন্তানক চাওঁতাল জনগোষ্ঠীৰ সৃষ্টি আৰু প্ৰৱৰ্জনৰ মৌখিক ইতিহাস সম্বন্ধে অৱগত কৰোৱা হয় আৰু এই অনুষ্ঠানৰ জৰিয়তে এটি সন্তানক সমাজ বা গোষ্ঠীভূক্ত কৰা হয়। উল্লেখযোগ্য যে চাচো টাতিয়াৰ অনুষ্ঠান পালনৰ আগতে কোনো চাওঁতাল সন্তানৰ মৃত্যু হ'লে তেওঁৰ বিধিগত সৎকাৰ কৰা নহয় আৰু তেওঁৰ মৃতদেহ পুতি ৰখা হয়। চাচো টাতিয়াৰ পালন নকৰালৈকে সন্তানৰ বিবাহ সম্পন্ন হ'ব নোৱাৰে।

চাওঁতাল জীৱনৰ আন এক উল্লেখযোগ্য বৈশিষ্ট্য হ'ল যে যুৱকসকলে যুৱ অৱস্থাত বাওঁবাহুত কিছুমান পোৱা দাগ খোদিত কৰিব লাগে যাক ‘চিক’ কোৱা হয় আৰু যুৱতী সকলে বাহু বা বুকুৰ ওপৰৰ অংশত ‘টাটু’ কৰিব লাগে যাক ‘খোদা’ কোৱা হয়। বিশ্বাস কৰা হয় যে ‘চিক’ আৰু ‘খোদা’ অবিহনে কোনো চাওঁতাল ব্যক্তিৰ মৃত্যু হ'লে তেওঁ ‘ইনাপুৰিত’ অথবা যমপুৰিত নৰক যন্ত্ৰণা ভুঞ্জিব লগা হয়। সাম্প্রতিক সময়ত নতুন প্ৰজন্মৰ মাজত এই পদ্ধতি ক্ৰমাং বিলুপ্ত হ'ব ধৰা পৰিলক্ষি হৈছে।

‘বাপলা’ অৰ্থাৎ বিবাহ হ'ল চাওঁতাল জীৱন চত্ৰৰ সবাতোকে উল্লেখযোগ্য স্তৰ। মনকৰিবলগীয়া যে চাওঁতালসমাজত বাল্য বিবাহৰ প্ৰচলন নাই। সাধাৰণতে চাওঁতাল সমাজত মুখ্যত এক বিবাহৰ বিধি প্ৰচলিত যদিও ঘৈণীজনী বাজি হ'লে অথবা দুৰাবোগ্য ৰোগত পতিত হ'লে প্ৰথমা ঘৈণীৰ অনুমতি সাপেক্ষে দ্বিতীয় বিবাহ কৰিব পাৰে। চাওঁতাল সমাজৰ আন এক বিশেষত হ'ল বিধবা বিবাহৰ প্ৰচলন। আনহাতে ঘৈণীয়েকৰ মৃত্যু হ'লে তেওঁৰ খুলখালী আৰু পতিৰ মৃত্যু হ'লে তেওঁৰ দেৱৰক বিয়া কৰিব পৰা প্ৰথা প্ৰচলিত যদিও ঘৈণীয়েকৰ বাইদেউ তথা ভাইশহৰৰ সৈতে বিবাহ নিয়ন্ত্ৰ। কইনা দৰাতকে সদায় বয়সত কণিষ্ঠ হোৱা বাঞ্ছনীয়। যদিও বিবাহ বিচ্ছেদ চাওঁতাল সমাজত নিয়ন্ত্ৰ নহয় তথাপি কিছুমান নিৰ্দিষ্ট কাৰণ অবিহনে সেইটো সন্তুষ্ট নহয়। যদি ঘৈণীয়েক বাজি হয় অথবা আন কাৰোৱাৰ সৈতে অবৈধ সম্পৰ্ক থাকে, অথবা ডাইনী বুলি সন্দেহ কৰা হয় অথবা যথেষ্ট খৰচী হয় তেতিয়া স্বামীয়ে বিবাহ বিচ্ছেদ বিচাৰিব পাৰে। আনহাতে যদিহে

স্বামীয়ে ঘৰৰ প্ৰয়োজন পূৰণ কৰিবলৈ অসমৰ্থ আৰু হৈগীয়েকৰ বিনা অনুমতিত দ্বিতীয় বিবাহ কৰে তেওঁয়া হৈগীয়েকেও বিবাহ বিচ্ছেদ দাবি কৰিব পাৰে। চাওঁতাল বিবাহৰ সৈতে জড়িত আচাৰ-ৰীতিৰ দুটা বুনিয়াদী উদ্দেশ্য থাকে। তাৰ ভিতৰত এটা হ'ল সেই দম্পতি হালৰ নতুন সামাজিক দায়িত্ববোধ আৰু আনটো হ'ল বঙ্গাৰ সৈতে তেওঁলোকৰ সম্পর্ক আৰু নিৰ্বৰ্শণীলতাৰ বিষয়ে সজাগ কৰোৱা। সেইবাবে চাওঁতাল সমাজৰ বাবে বিবাহ দুটা পৰিয়ালৰ মাঠো মিলন নহয়, বিবাহ হৈছে দুখন গাওঁৰো একত্ৰিকৰণৰ অনুষ্ঠান। চাওঁতাল বিয়া এখনত সেন্দুৰ দান কৰাৰ সময়ত কইনা জনীক এটা ডাউৰী অৰ্থাৎ বাঁহৰ পাচিত বহাই মণ্ডপলৈ লৈ অহা হয়। যিটো আন কোনো সমাজতে বিচাৰি পোৱা নাযায়। চাওঁতাল সমাজত বাল্য বিবাহৰ প্ৰচলন দেখা নাযায়।

চাওঁতালসকলে বিশ্বাস কৰে যে মৃত্যুৰ সৈতে এজন ব্যক্তিৰ সামাজিক দায়িত্ববোধ শেষ হৈ নাযায় মাঠো ৰূপান্তৰিত হৈ হয়। আত্মাই দেহ ত্যাগ কৰাৰ পাছত বঙ্গলৈ তেওঁ ৰূপান্তৰিত হয় আৰু তেওঁ মৃত পূৰ্বপুৰুষৰ সৈতে সহারস্থান কৰে। মৃত্যুৰ পৰৱৰ্তী আচাৰ-ৰীতি সমূহ পালনৰ উদ্দেশ্যই হ'ল তেওঁৰ আত্মাক বঙ্গাৰ স্থান প্ৰদান কৰি পূৰ্বপুৰুষৰ বঙ্গাৰ সৈতে সহারস্থানৰ ব্যৱস্থা কৰা। বিশ্বাস অনুসৰি মৃত্যু আচাৰ-ৰীতি সমূহ পালন নকৰিলে মৃতকৰ আত্মাই পূৰ্বপুৰুষৰ বঙ্গলৈ ৰূপান্তৰিত হ'ব নোৱাৰিব আৰু উক্ত আত্মা চিৰদিন ভূত, প্ৰেত, চূৰিণ আদিৰ বাপে ভৱি ফুৰিব। পৰম্পৰাগত চাওঁতাল সৎকাৰ বিধি অনুসৰি দুই ধৰণে মৃতদেহ সৎকাৰ কৰা হয় যেনে — চিতাত জুলাই অথবা সমাধিস্থ কৰিলেও গাঁতটো উত্তৰা-দক্ষিণাকৈ সজা হয় আৰু মৃতকৰ মূৰটো দক্ষিণ দিশে ৰখা হয়। তেনেদৰে সমাধিস্থ কৰিলেও গাঁতটো উত্তৰা-দক্ষিণাকৈ খন্দা হয় আৰু মৃতকৰ মূৰ দক্ষিণ দিশে ৰখা হয়। মৃতদেহ সৎকাৰৰ সময়ত এটি মূগীৰ্ণোৱাৰী চিতাৰ জুলা খৰিবে চকুত হানি বধ কৰা হয়। বিশ্বাস কৰা হয় যে উক্ত মূগীৱোৱাৰী আত্মাই ভৱিষ্যতে সকলো সময়তে মৃতকৰ আত্মাক সংগ দিব। মৃতদেহ সৎকাৰৰ সময়ত মহিলাৰ অংশ গ্ৰহণ চাওঁতাল সমাজত নিষিদ্ধ। কোনো গৰ্ভৰতী মহিলাৰ সন্তান প্ৰসৱৰ সময়ত অথবা মৃত সন্তান প্ৰসৱৰ কৰি মৃত্যু হ'লে সন্তানটিক গৰুৰ জাক অহা যোৱা কৰাৰ বাস্তাত আৰু মহিলা গৰাকীৰ ভৱিত এটি গজাল মাৰি সমাধিস্থ কৰা হয়। তেনে কৰিলে সন্তানটি আৰু মহিলাগৰাকী চূৰিণ বা প্ৰেতলৈ

ବ୍ୟାପାନ୍ତରିତ ହ'ବ ନୋରାବେ ବୁଲି ବିଶ୍ୱାସ କରା ହ୍ୟ ।

ଚାଓଁତାଳସକଳେ ଏହି ଜଗତଥିନ ବିଭିନ୍ନ ଧରଣର ଅଲୋକିକ ଆରୁ ଅଦୃଶ୍ୟ ସନ୍ତାର ବାସସ୍ଥାନ ହିଚାପେ ଗଣ୍ୟ କରେ । ଏହି ସନ୍ତାସମୁହେ ତେଓଁଲୋକର ଅଲୋକିକ ଶକ୍ତିର ସମାହାରେରେ ଏହି ଜଗତଥିନତ ଲୌକିକ ଜଗତର ବାସିନ୍ଦାସମୁହର ଦରେଇ ଅନ୍ତିତ୍ଵ ଜାହିର କରେ । ସମୟର ସୋଂତତ ଏହି ଅଦୃଶ୍ୟ ଆରୁ ଅଲୋକିକ ସନ୍ତାର ସୈତେ ମୋକାମିଲା କରାର ବାବେ ତେଓଁଲୋକେ ଏକ ନିର୍ଦ୍ଦିଷ୍ଟ ଧର୍ମୀୟ ବିଶ୍ୱାସ ଆରୁ ଆଚାର-ସୀତିର ସୈତେ ସାଙ୍ଗେର ଖାଇ ପରେ । ପରବର୍ତ୍ତୀସମୟତ ଏହି ବିଶ୍ୱାସ ପଦ୍ଧତି ‘ବିଦୀନ’ ହିଚାପେ ପରିଗଣିତ ହ୍ୟ । ଏହି ‘ବିଦୀନ’ ପରମ୍ପରା ଅନୁସରି ‘ବଙ୍ଗା’ଇ ଆଦିମୂଳ । ଏହି ବଙ୍ଗା ହେଛେ ସୃଷ୍ଟିକର୍ତ୍ତା, ଭୂତ-ପ୍ରେତ, ପୂର୍ବପୁରୁଷର ଆତ୍ମା, ଡାଇନୀ, ଗୃହ-ଦେରତା ଆଦି ବିଭିନ୍ନ ପ୍ରକାରର ଅଦୃଶ୍ୟ ଆରୁ ଅଲୋକିକ ସନ୍ତାର ସମାପ୍ତି । ପରବର୍ତ୍ତୀ ସମୟତ ଚାଓଁତାଳସକଳେ ଆର୍ୟସକଳର ସୈତେ ହାଜାର ହାଜାର ବଚ୍ଚର ସାଂକ୍ଷତିକ ଅଭିଯୋଜନ ଆରୁ ସମିଲକରଣର ଫଳତ ବହୁତୋ ହିନ୍ଦୁ ଦେର-ଦେରୀକୋ ‘ବଙ୍ଗା’ର ସ୍ଥଳାଭିଯିକ୍ତ କରା ଦେଖା ଯାଯ । ଆନହାତେ ଚାଓଁତାଳ ବିବାହର ସମୟତ ପାଲନ କରା ସେନ୍ଦୁର ଦାନ ଅର୍ଥାତ୍ ପତ୍ରୀକ ସେନ୍ଦୁର ପିନ୍ଧୋରା ପର୍ବ, ‘ହରିବୋଲ’ ଧନୀ, ଅବଶ୍ୟର ଭିତରତ ପାଁଚ ଡାଲ ଶାଲ ଆରୁ ମହିରା ଗଛର ତଳତ ସ୍ଥାପିତ ଜାହେର ଥାନ ଆରୁ ହିନ୍ଦୁ ଧର୍ମର ‘ପଞ୍ଚବତି’, ଓବା ଆରୁ ଓବାର ମନ୍ତ୍ରତ ବ୍ୟରହତ ବାଂଲା ଆରୁ ଭୋଜପୁରୀ ଶବ୍ଦର ଅପଭ୍ରଣ, ଉପାସନାର ସମୟତ ବ୍ୟରହତ ଦୂରବି ବନ, କଡ଼ି, ଏରାଁ ସୂତା, ସେନ୍ଦୁର ଆଦି ହିନ୍ଦୁ ଧର୍ମର ପ୍ରଭାବ ହିଚାପେ ଗଣ୍ୟ କରିବ ପାରି । ମନକରିବଲଗୀଯା କଥା ଯେ ବହୁ ଶତିକା ଜୋରା ସାମାଜିକ ଆଦାନ-ପ୍ରଦାନ ସ୍ଵତ୍ରେ ଇଚ୍ଛାମ ଧର୍ମର ପ୍ରଭାବ ଚାଓଁତାଳ ସମାଜତ ବିଚାରି ପୋରା ନାଯାଯ । ଶ୍ରୀଷ୍ଟ ଧର୍ମ ଚାଓଁତାଳ ସମାଜତ ତୁଳନାମୂଳକ ଭାବେ ନତୁନ ଯଦିଓ ଖୁବ କମ ସମୟର ଭିତରତ ବହସଂଖ୍ୟକ ଲୋକେ ଏହି ଧର୍ମକ ଆକୋରାଲୀ ଲୈଛେ । ଯାର ଫଳତ ଚାଓଁତାଳ ପରମ୍ପରାଗତ ଜୀରନ ଶୈଳୀର ପ୍ରତି ଏକ ଭାବୁକୀର ସୃଷ୍ଟି ହେଛେ । ଶ୍ରୀଷ୍ଟୀଯାନ ଚାଓଁତାଳସକଳର ଏଥନ ବେଳେଗ ସମାଜ ଗଢ଼ି ଉଠିଛେ ଯତ ତେଓଁଲୋକେ ଜୀରନ ଚକ୍ରର ବିଭିନ୍ନ ପର୍ଯ୍ୟାୟତ ପାଲନ କରିବ ଲଗା ଆଚାର ଅନୁଷ୍ଠାନସମୁହ ପାଲନ ନକରେ, ପ୍ରଚଲିତ ବଙ୍ଗାର ବିଶ୍ୱାସକ ମାନ୍ୟତା ନିଦି ସେଇବୋରକ ‘ଚୟତାନ’ ଆଖ୍ୟା ଦିଯେ, ଧର୍ମୀୟ ପରମ୍ପରାରେ ଜଡ଼ିତ ସାମାଜିକ, କୃଷିଭିତ୍ତିକ ଅନୁଷ୍ଠାନସମୁହ ପାଲନ ନକରେ । ତେଓଁଲୋକର ପରମ୍ପରାଗତ ପାନୀୟ ‘ହୌଣ୍ଡି’ ତେଓଁଲୋକେ ପାନ ନକରେ ‘ଇତ୍ୟାଦି । ଫଳସ୍ଵରପେ ଦୁଯୋଧନ ସମାଜର ମାଜତ ଏଥନ ପ୍ରାଚୀରର ସୃଷ୍ଟି ହୋରା ଅନୁମାନ ହ୍ୟ । ଅରଶ୍ୟେ ‘କେଥିଲିକ’

খ্রীষ্টানসকলে বিয়ার ক্ষেত্রত গীর্জাৰ নিয়ম পালনৰ পাছত হাতত শাখা আৰু কপালত সেন্দুৰ পিঞ্চাৰ ক্ষেত্রত অনুমতি প্ৰদান কৰা পৰিলক্ষিত হয়। আনহাতে পৰম্পৰা গত ধৰ্মীয় বিশ্বাস মানি চলাসকলৰ তুলনাত খ্রীষ্টান চাওঁতাল সকল সাজ-পোচাক, শিক্ষা-দীক্ষা আৰু জীৱিকাৰ ক্ষেত্রত আগবঢ়া হিচাপে বিবেচিত হৈছে।

চাওঁতালসকলৰ অভিজ্ঞতাই এই কথাকেই প্ৰমাণ কৰে যে এই জগতখনত এনেকুৱা কিছুমান শক্তি আছে যাৰ ওপৰত মানুহৰ কোনো নিয়ন্ত্ৰণ নাথাকে আৰু যি শক্তিৰ প্ৰকোপৰ ফলাফল অনুমান কৰিব নোৱাৰিব। সেইবাবে চাওঁতালসকলে বিশ্বাস কৰে যে দৈৱক্ৰমে ঘটা প্ৰাকৃতিক ঘটনাৰাজিক নিয়ন্ত্ৰণ কৰাৰ শক্তি বঙ্গসমূহৰ থাকে আৰু এনেধৰণৰ ঘটনাৰাজিক নিয়ন্ত্ৰণ কৰাৰ স্বার্থত বঙ্গৰ প্ৰত্যক্ষ অথবা পৰোক্ষ হস্তক্ষেপ বিচাৰি বিভিন্ন ধৰ্মীয় তথা যাদুৰ দ্বাৰা তেওঁলোকক উপাসনা কৰা হয়। চাওঁতাল ধৰ্মীয় বিশ্বাসৰ এটি উল্লেখযোগ্য বৈশিষ্ট্য হ'ল পূৰ্বপুৰুষৰ সন্ত্বাৰ ওপৰত তেওঁলোকৰ বিশ্বাস। প্ৰতিটো চাওঁতাল পৰিয়ালে তেওঁলোকৰ পূৰ্বপুৰুষৰ আত্মাক উপাসনা কৰে যাক তেওঁলোকে ‘হাপ্রামক’ বঙ্গা বুলি কয়। এই উপাসনাৰ অন্তৰালত থকা বিশ্বাসেই হ'ল আত্মাৰ অৱিনশ্বৰতা। চাওঁতাল ধৰ্মৰ আন এটা উল্লেখযোগ্য বৈশিষ্ট্য হ'ল ‘বাহা’ উৎসৱৰ বাহিৰে আন কোনো ধৰ্মীয় উৎসৱ, উপাসনা, উচ্চৰ্গ আদিত মহিলাৰ অংশগ্ৰহণ নিষিদ্ধ। চাওঁতাল সমাজত যিহেতু মহিলাই হে ডাইনী হ'ব পাৰে সেইবাবেই হয়তো সকলো মহিলাক ধৰ্মীয় অনুষ্ঠানৰ পৰা বিৰত ৰখা হয়।

কোনো এটা ধৰ্মই বাহ্যিক মূৰ্তি প্ৰকাশ অবিহনে জিয়াই থাকিব নোৱাৰে। সেইবাবে ধৰ্মীয় বিশ্বাসৰ সৈতে থকা ঔপচাৰিকতাসমূহ বিভিন্ন উৎসৱৰ পাৰ্বণৰ জৰিয়তে অনুষ্ঠিত কৰা হয়। চাওঁতাল সমাজত অনুষ্ঠিত বিভিন্ন উৎসৱৰ পাৰ্বণ অথবা ঔপচাৰিক বিধি বিধান সমূহৰ অধ্যয়নৰ পৰা এই কথা সুস্পষ্ট যে তেওঁলোকৰ অৰ্থনৈতিক ব্যৱস্থা, সামাজিক অনুষ্ঠান-প্ৰতিষ্ঠান আৰু ৰীতি-নীতি সকলোবোৰ কৃষিক্ষেত্ৰৰ সৈতে সংপৃক্ষ। চাওঁতাল জনজীৱনত কৃষি মাঠো জীৱন নিৰ্বাহৰ উপায় নহয়। এই কৃষিকৰ্ম চাওঁতাল জীৱনৰ সৰ্বত্রতে পৰিব্যাপ্ত। তেওঁলোকে বিশ্বাস কৰে যে জীৱনৰ বিভিন্ন পৰ্যায় সমূহৰ দৰে কৃষিকৰ্মৰ বিভিন্ন পৰ্যায় সমূহো সংকটেৰে পূৰ্ণ সেইবাবে উপযুক্ত বিধি বিধানেৰে

কৃষিক্রি বিভিন্ন পর্যায় সৈতে জড়িত আর্থিক দিশটোক সুরক্ষা প্রদান করাটো নিত্যান্তই আবশ্যিক। চাওঁতালসকল হ'ল আচার প্রিয় জনগোষ্ঠী। এই আচার অনুষ্ঠান সমূহৰ ফলপ্রসূতাৰ ওপৰত কাঁচিং হে তেওঁলোকে সন্দেহ প্ৰকাশ কৰে। এই ঔপচাৰিকতাৰ পৰা সুফল নাপালে তেওঁলোকে কোনোৱা অপকাৰী বঙ্গাৰ প্ৰভাৱত অথবা আচাৰ-ৰীতি শুন্দৰ কৰ্পত অনুষ্ঠিত নোহোৱাৰ পৰিপ্ৰেক্ষিতত তেনে হৈছে বুলি বিশ্বাস কৰে। সেইবাবে অনুষ্ঠান এটা অনুষ্ঠিত কৰাৰ নিৰ্দিষ্ট সময়সূচী, স্থান, বিধি আৰু লোক সম্পর্কে তেওঁলোক খুবেই সচেতন। তেওঁলোকৰ ঋতুকেন্দ্ৰীক উৎসৱ পাৰ্বণ সমূহৰ ভিতৰত দাঁশাই এক উল্লেখযোগ্য উৎসৱ। হিন্দুসমাজৰ দূৰ্গা পূজাৰ সময়ত অনুষ্ঠিত এই উৎসৱৰ বৈশিষ্ট্য হ'ল এই উৎসৱ চাওঁতাল ওৰা বিদ্যাৰ সৈতে জড়িত। চাওঁতাল ওৰাবিদ্যাৰ পৰিসমাপ্তি হিচাপে এই উৎসৱ অনুষ্ঠিত কৰা হয়।

চাওঁতালসকলৰ স্বকীয় ভাৱমূৰ্তি তেওঁলোকৰ কৃষিপদ্ধতি, চিকাৰ, সাজ-পাৰ, আ-অলংকাৰ, খাদ্য আৰু পানীয়, শিল্প কলা, আচাৰ ব্যৱহাৰ, বাৰণ, পৰম্পৰাগত ঔষধি আদিৰ জৰিয়তে পৰিস্ফুট হয়। তেওঁলোকৰ জীৱিকাৰ প্ৰধান উৎস কৃষি হ'লৈও নাওলেৰে কৃষি কাৰ্য কৰাৰ সুপ্ৰাচীন ধাৰাই এতিয়াও প্ৰচলিত। খেতিত গোৱৰৰ বাদে আন ৰাসায়নিক সাৰৰ প্ৰয়োগ এতিয়াও সুদূৰ পৰাহত। খোৱাৰ বাবে শাল গছৰ অথবা কঠাল গছৰ পৰা প্ৰস্তুত কৰা থাল আৰু বাটিৰ প্ৰচলন সাম্প্ৰতিক সময়তো দেখা যায়। পৰম্পৰাগত পদ্ধতিৰে খেতিপথাৰত এন্দুৰ চিকাৰ কৰা প্ৰায়েই দেখিবলৈ পোৱা যায়। মৰাশ নোখোৱা প্ৰায়বোৰ চৰাই, শিয়াল, হায়েনা, গাধ আৰু বান্দৰৰ বাদে প্ৰায়বোৰ জন্ম, অজগৰ আৰু এন্দুৰ খোৱা সাপ, বিভিন্ন ধৰণৰ কাৰ্তফুলী, সকলো ধৰণৰ মাছ আৰু স্থানীয় ভাৱে পোৱা সকলো শাক-পাচলি তেওঁলোকে খাদ্য হিচাপে ব্যৱহাৰ কৰে। ভাতৰ বাবে মুখ্যত উখুৱা চাউল আৰু চিৰা, মূড়ী আৰু পিঠা বনোৱাৰ বাবে আৰৈ চাউল ব্যৱহাৰ কৰে। ‘হৌণি’ হ'ল চাওঁতাল সমাজৰ পৱিত্ৰ আৰু জনগোষ্ঠীয় পানীয়। সকলো ধৰ্মীয় তথা সামাজিক অনুষ্ঠানতে বঙ্গলৈ এই হৌণি অৰ্পণ কৰা হয় আৰু উৎসৱ অনুষ্ঠান উপলক্ষে অভ্যাগত সকলোকে হৌণিৰে আপ্যায়ন কৰা হয়। মন কৰিবলগীয়া যে প্ৰতিজন ব্যক্তিয়ে ‘মাৰাংবুড়ু’ৰ নামত প্ৰথমে হৌণি উচ্চৰ্গা কৰিবে পান কৰে।

চাওঁতাল সমাজৰ এটা উল্লেখযোগ্য বৈশিষ্ট্য হ'ল তেওঁলোকৰ মাজত বয়ন শিল্পৰ প্ৰচলন নাই। পশ্চিমবৎসূত জলধা সম্প্ৰদায়ে তেওঁলোকৰ বাবে পিন্ধা কাপোৰ প্ৰস্তুত কৰে যদিও অসম তথা কোকৰাবাৰৰ চাওঁতাল সকলে বজাৰৰ পৰাই তেওঁলোকৰ আভৱণ সমৃহ ক্ৰয় কৰে। ঠাই বিশেষে যেনে কোকৰাবাৰ জিলাৰ কঁচুগাঁও, গোসাইগাঁও আদি অঞ্চলত ৰাভা আৰু ৰাজবংশী সম্প্ৰদায়ৰ লোকে তেওঁলোকৰ পিন্ধা কাপোৰ প্ৰস্তুত কৰে। সময়ৰ সোঁতত আৰু চহৰমুখী প্ৰণতাৰ ফলত নতুন প্ৰজন্মৰ সৰহসৎখ্যক ঘুৱকে আধুনিক চার্ট-পেন্ট, অন্তৰ্বাস আদি ব্যৱহাৰ কৰে যদিও চহৰত বাস কৰা নগণ্য সৎখ্যক চাওঁতাল মহিলাই শাৰী আৰু অন্তৰ্বাস পৰিধান কৰাৰ বিপৰীতে গাঁও অঞ্চলৰ প্ৰায় সকলো মহিলাই তেওঁলোকৰ পৰম্পৰাগত পোছাকেই পৰিধান কৰে। চাওঁতাল মহিলাৰ মাজত ওৰণি লোৱা দেখা নাযায়।

চাওঁতাল সমাজত ব্যৱহৃত প্ৰায়বোৰ আ-অলংকাৰ ৰূপ, তাম আৰু পিতলেৰে নিৰ্মিত। সোণৰ অলংকাৰ ব্যৱহাৰ চাওঁতাল সমাজত কাৎচিৎ হে দেখিবলৈ পোৱা যায়।

চাওঁতাল সমাজ লোককলাৰ দিশত তুলনামূলক ভাৱে পিছ পৰা বুলি কৰ পাৰি। তেওঁলোকৰ ঘৰসমূহত অংকিত বিভিন্ন চিত্ৰ বা চানেকি সমূহত বাহিৰে চাওঁতাল লোককলাৰ নিৰ্দৰ্শন বিচাৰি পোৱা নাযায় কিন্তু হস্তশিল্পৰ ক্ষেত্ৰত তেওঁলোক যথেষ্ট আগবঢ়া। তেওঁলোকৰ বিচনা, টুল, মুঢ়া, বাৰু আদি অপূৰ্ব হস্তশিল্পৰ নিৰ্দৰ্শন। তেওঁলোকে অন্ত হিচাপে ব্যৱহাৰ কৰা ধেনু আৰু কাঁড় শ্ৰদ্ধাৰ বস্তু হিচাপে গণ্য কৰে। কোনো কাৰণতেই ধেনু আৰু কাঁড় ভৰিৰে স্পৰ্শ নকৰে। আনহাতে কোনো মহিলাক ধেনুৰ কাঁড় মাৰিবলৈ দিয়া নহয়।

চাওঁতাল সমাজৰ আন এক সুকীয়া বৈশিষ্ট্য হ'ল অভ্যাগতক আদৰণি জনোৱা পৰম্পৰা। সম্পৰ্ক ভেদে এই পৰম্পৰা ভিন্ন হোৱা দেখা যায়। জ্যেষ্ঠ আৰু কণিষ্ঠৰ মাজত, বাহোএহোড়িয়া আৰু আজনবিয়াৰ মাজত তথা বালায়াৰ মাজত এই পৰম্পৰা ভিন ভিন হয়।

উপৰি উক্ত আলোচনাৰ পৰা এটা সিদ্ধান্তত উপনিত হ'ব পাৰি যে অসম তথা কোকৰাবাৰ জিলাৰ চাওঁতাল জনগোষ্ঠীটো স্বকীয় বৈশিষ্ট্যৰে মহিমামণ্ডিত। তেওঁলোকৰ

পূর্বপুরুষ ডেৰ শতিকাৰো অধিক কাল আগতে মধ্য ভাৰতৰ পৰা অসমলৈ প্ৰৱৰ্জিত হৈছিল। প্ৰৱৰ্জন কালত বিভিন্ন সময়ত বিভিন্ন জনগোষ্ঠীৰ ভাষা, সংস্কৃতিৰ সম্পর্কলৈ আহিছিল যদিও অধুনাও তেওঁলোকে তেওঁলোকৰ স্বকীয় পৰম্পৰা আৰু আচাৰ-বীতি বৰ্তাই ৰাখিবলৈ সক্ষম হৈছে। সেয়েহে উল্লিখিত জনগোষ্ঠীৰ সংস্কৃতিক চাওঁতাল সংস্কৃতি বুলি ক'ব পাৰি।

-----